

تۇرسۇن ئابدۇسېلىمنىڭ ئىزدېرەكسىز ئانىسى ۋە ئۇرۇق-تۇققانلىرى شۇنداقلا ۋەتەندىن  
چىقىش جەريانى توغرىسىدا بەرگەن گۇۋاھلىقى

UTFW2-004 - Tursun Abduselim

1. مەن قەشقەر شەھەر، خاڭدى يېزىسىدىن، ئىسىم تۇرسۇن ئابدۇسېلىم، بۇ يىل 41 ياشقا كىردىم. مەن تۈركىيەگە 2014- يىلى كەلدىم. مەن ھازىر ۋەتەندىكى 2015- يىلىدىن تا بۈگۈنگە كەلگىچە ھېچقانداق ئىزدېرىكى بولمىغان ئانامنىڭ، ئاكالىرىمنىڭ گۇۋاھلىقىنى بەرمەكچى.
2. ئانامنىڭ ئىسمى پاتەم ئۆمەر، بۇ يىل تەخمىنەن 80 ياش ئەتراپىدا، 2015- يىلى ئالاقە قىلغان پېتى تا بۈگۈنگىچە ھاياتمۇ، ئۆلەپ كەتتىمۇ... ھېچقانداق ئىزدېرىكىنى ئالالمىدىم. ئانام بىر ئائىلە ئايالى، ئانامنىڭ ھېچقانداق بىر ياكى ھۆكۈمەتكە، ياكى باشقا ھېچقانداق بىر نىمىسى يوق، قارشىلىق كۆرسەتكەن ئايال ئەمەس، ئاددىي بىر پۇخرا.
3. چوڭ ئاكامنىڭ ئىسمى مەمەتسېلىم ئابدۇسېلىم، تىجارەتچى، تىجارەت بىلەن شۇغۇللىنىدۇ. ياكى ھۆكۈمەتكە، ياكى دۆلەتكە زىيان يەتكۈزگەن يېرى يوق، ئاددىي بىر تىجارەتچى پۇخرا. ئاكامنىڭ ئۈچ بالىسى ۋە ئايالى توغرىسىدىمۇ ھېچقانداق ئۇچۇر يوق، نېمە بولغانلىقىنى بىلمەيمەن. 2015- يىلىدا ئانامدىن ئاكامنىڭ بارلىقىنىڭ خەۋىرىنى ئۇققان، ئاكام بىلەن 2013-2014 – يىللىرى ۋەتەندىن ئايرىلغاندىن بۇيان كۆرۈشەپ باقمىدىم. بۇلارنىڭ نېمە بولغانلىقىنى ئۇقمايمەن.
4. ئۇنىڭدىن كېيىن، ئىككىنچى ئاكام كېرىم ئابدۇسېلىم. ئاكام بىر ھۆنەرۋەن. ئۇنىڭمۇ ھېچقانداق ھۆكۈمەتكە ياكى دۆلەتكە بىرەر زىيان سالغان ئىشى، ياكى قانۇنغا خىلاپ بىرەر ئىش قىلغان يېرى يوق. ئاكام نورمال بىر كەسپ ئىگىسى.
5. ئۈچىنچىسى، بارات ئابدۇسېلىم، ئۇمۇ بىر تىجارەتچى، تىجارەت بىلەن شۇغۇللىنىدۇ. دۆلەتكە ۋە ھۆكۈمەتكە ھېچقانداق تەھدىد ئېلىپ كېلىدىغان ياكى زىيان سالىدىغان ئىشى يوق. بۇ ئاكامنىڭ ئۈچ بالىسى بار ئىدى، ئايالى ۋە بالىلىرىنىڭمۇ ھېچقانداق خەۋىرىنى ئالالمىدىم. 2015- يىلى ئانامنىڭ ئاكاىلىرىنىڭ بار، دېگەننى بىلىمەن. ئۇلار بىلەن كۆرۈشۈپ باقمىدىم.
6. تۆتىنچىسى، قاسم ئابدۇسېلىم، تىجارەتچى، كۈلىدىن (ئىچكىرى ئۆلكىلەردىن) كىيىم-كېچەكنى توپ ئەكىلىپ، قەشقەر شەھەر يېڭى بازاردا توپ تارقىتىدۇ. ئۇ ئاكام... ھۆكۈمەت ئۆزى... دىندا ئوقىغان، دىننى سەۋىيەسى بار، ھۆكۈمەت ئۆزى كىنىشكە بىرىپ، ئىماملىق قىلىپ بىرسەن دەپ، جامىغا ئىمام قىلىپ، ئىماملىق كىنىشكىسىنى ئۆزى بەرگەن. ئاكامنىڭ ھازىرغىچە خەۋىرىنى ئالالمىدىم. 2017- يىلى ئىنتېرنىتتا ئىماملارنىڭ تۇتۇلغان تىزىملىكى چىقىرىلغان ۋاقىتتا، 2017- يىلىدا قاسم ئابدۇسېلىم تۇتۇلغان، تا ھازىرغىچە خەۋىرى يوق، دېگەن خەۋەرنى ئىنتېرنىتتا كۆردۈم.

- ئاكامنىڭ ئىزدىرىكىنى ھېچقانداق ئالامىدىم. بۇ ئاكامنى ھۆكىمەت ئۆزى ئىماملىق كىنىشكىسى بېرىپ، ئۆزى خىزمەتكە سالغان.
7. ئۇنىڭدىن باشقا، رىزۋانگول ئابدۇسېلىم، ئاچام بولىدۇ. بۇ ئاچاممۇ ئائىلە ئايالى، ھۆكىمەتكە ياكى دۆلەتكە ھېچقانداق زىيان سالغان يېرى يوق. بۇ ئاچامنىڭمۇ تا ھازىرغىچە خەۋىرىنى ئالامىدىم. 2015- يىلى ئانام بىلەن ئالاقە قىلغان ۋاقىتتا، ئاچىلىرىڭ- ئاچاڭ بار، بالام، تىنچلىق، دېگەن خەۋەرنى ئالغان. شۇنىڭدىن بۇيان بۈگۈنگىچە ئۇلارنىڭ ھاياتىمۇ-تىرىكىمۇ، خەۋىرىنى بىلمەيمەن.
8. ئالتىنجىسى، ئامىنە ئابدۇسېلىم، بۇ ئاچاممۇ ئائىلە ئايالى، ئۈچ بالىسى بار. بۇ ئاچامنىڭمۇ ھېچقانداق بىر دۆلەتكە ياكى ھۆكىمەتكە زىيان سالغان يېرى يوق. ئۈچ بالىسىنى بېقىپ ئۆيدە ئولتۇرىدىغان ئائىلە ئايالى.
9. يەنە بىر سىڭلىم بار، ئىسمى مەريەمگۈل ئابدۇسېلىم. بۇمۇ ئائىلە ئايالى، ئۈچ بالىسى بار. دۆلەتكە ياكى ھۆكىمەتكە ھېچقانداق زىيان سالغان يېرى يوق. بۈگۈنگە كەلگۈچە بۇلاردىن ھېچقانداق خەۋەر ئالامىدىم. خىتتاي ھاكىمىيىتىنىڭ بۇ ئۇرۇق-تۇققانلىرىمنىڭ نەدە ئىكەنلىكىنى، نېمە ئىش قىلىۋاتقان ۋە ھايات-تىرىكلىكىنى ماڭا ئۇچۇق خەۋەر بېرىشىنى ساقلىدىم...
10. مېنىڭ تۆت بالام بار، ۋەتەندە ئايالىم بار. ئايالىمنىڭ ئىسمى بەجەگۈل جۈمە، بالىلىرىمنى بېقىپ قالغان ئىدى. چوڭ ئوغۇمنىڭ ئىسمى ئابدۇللا تۇرسۇن؛ ئىككىنچىسىنىڭ ئىسمى ئەبۇبەكرى تۇرسۇن؛ ئۈچىنچىسىنىڭ ئومەر تۇرسۇن؛ تۆتىنچىسىنىڭ تاھىر تۇرسۇن. بالىلىرىم ئانىسى بىلەن قېلىغلىق. ئايالىم بولسا ئائىلە ئايالى. ئايالىمنىڭ ھېچقانداق خەۋىرىنى ئالامىدىم. 2015- يىلى ئانامدىن بالىلىرىڭ ئوبدان تۇرۇۋاتىدۇ، دېگەن بىر ئېغىز گەپنى ئالغان ئىدىم. ئۇنىڭدىن باشقىنى ئوقمايمەن بۈگۈنگە كەلگۈچە. خىتتاي كونسىلىنىڭ ئالدىغا بالىلىرىمنىڭ ئىسىملىرى يېزىلغان تاخىنى كۆتۈرەپ چىقتىم، بالىلىرىم نەدە، جاۋابىنى بەرسۇن دەپ چىقتىم. ئالتە ئاي بولدى نامايىشقا چىقىۋاتقىلى. تا ھازىرغىچە خىتتاي كونسىلىدىن بۇنىڭغا جاۋاب ئالامىدىم. شۇڭلاشقا، خىتتاي كونسىلى بۇ ئۇرۇق-تۇققانلىرىم ۋە پەرزەنتلىرىمنىڭ نەدە ئىكەنلىكىنى ئېيتىپ بېرىشىنى سوراپ بۇ گۇۋاھلىقنى بېرىۋاتمەن. تاكى بالىلىرىمنىڭ ۋە ئۇرۇق-تۇققانلىرىمنىڭ خەۋىرىنى ئالمىغۇچە بۇ دەۋادىن توختاپ قالمايمەن.
11. مەن يەنە بىر گۇۋاھلىق بەرمەكچى – ۋەتەندىن ئايرىلىش سەۋەبىم. مەن 1979- يىلى 12- ئايدا توغۇلغان. ئالتە يىل مەكتەپتە ئوقۇدۇم. مەكتەپتىن چىققاندىن كېيىن ئاكامدىن ئىككى يىل ياغاچچىلىقنى ئۆگەندىم. ئۇنىڭدىن كېيىن ئاكام بىلەن ئىككى يىل ھۆنەر قىلدۇق. مەكتەپتە ئوقۇش ۋە ھۆنەر ئۆگىنىش ئىشلىرى بىلەن ئون يىل ئۆتتى. ئۇنىڭدىن كېيىن تاكى 1995- يىلىدىن تارتىپ 2013- يىلىغىچە خىتتاينىڭ مەجبۇرىي ئەمگەك، يەنى ھاشاغا مەجبۇرىي ئىشلىدىم. نېمىشقا ئىشلىدىڭ دېسىڭىز، تېرىلغۇ يەرلىرىمىز بار ئىدى. ھاشاغا ئىشلىمىسەڭ، يەرلىرىڭنى تارتىۋالمايمىز، دەپ

تەھدىد سالغانلىقى ئۈچۈن، بۇ ھاشالارغا ھەقسىز ئىشلىدۇق. بۇ خىتتاي ھاكىمىيەتنىڭ بىزگە سالغان زۇلۇمى بۇ. ھەتتاكى، مەن ئۈچ ئاكام بىلەن بىر كەلكۈن كېلىدىغان ئۈستەڭگە، كەڭلىكى تۆت مېتىر، چوڭقۇرلۇقى ئالتە مېتىر، بىر ئاي ئىشلىدۇق، بۇ يەرگە بىر ئائىلىدىن ئۈچمىز بىر ئاي ھەقسىز ئىشلىدۇق. ئىشلىمىگەن بولساق، يەرلىرىمىزنى تارتىۋالاتتى. ئۇنىڭدىن كېيىن، ئۈستەڭ پۈتكەندىن كېيىن، ئۈستەڭنىڭ ئايىغىدا بىر بېلىق كۆلى بار ئىدى، بىزنىڭ خەلىقلەر شال تېرىپ پايدىلىنىدىغان بىر شاللىق ئىدى بۇ كۆل. قايسى يىللىقى ئىسمىدىن چىقىپ قاپتۇ، شۇ يەردە بىر خىتتايغا بېلىق باقىدىغانغا كۆل ياساپ بىرىمىز دەپ ئاكام بىلەن 20 كۈن ئىشلىدۇق. شۇ چاغلاردا مەن 13 ياش ئەتراپىدا ئىدىم. مەن كىيىم يوق، كالتە ئىشتان بىلەن، ئاكام قارا لايىنىڭ ئىچىدە كەتمەندە بوشىتىپ بېرىدۇ، مەن (لايىنى) قوچىقما كۆتۈرۈپ ئاپىرىپ باساتتىم. مۇشۇ ئىشلار غىمۇ ھەقسىز ئىشلىدۇق. مۇخپىرلار كېلىپ رەسىمگە ئالغان ئىدى شۇ يەرنى. لېكىن تېلېۋىزورغا چىقارمىغان ئىدى. ھەتتا، بىز شۇ يەردە ئىشلەۋاتساق، خىتتايلار كەلدى ۋە كۈلۈشۈپ كەتكەنلىكىنى بىلىمەن، كۆلى بىز ئۈچۈن ياساۋېتىۋ دەپ. كۆلنىڭ يولىنىڭ كەڭلىكىنى تۆت مېتىر قىلدۇق، سۇ چىقىپلا تۇرغان (ئىشلەۋاتقان ۋاقىتىمىزدا)، ئىگىزلىكىنى تۆت مېتىر قىلدۇق. بەرگەن يەر ئىككى مېتىر. ئاكام بىلەن بىر ئاي (ئەتراپىدا) ئىشلىدۇق شۇ يەرگە. مۇشۇنداق زۇلۇم بولغانلىقى ئۈچۈن، مەن ۋەتەندىن 2013-يىلى... زۇلۇم بولغاندىن كېيىن، بۇ زۇلۇم تېخى توختىمىدى، ھەتتا يەر تەۋرەشكە چىداملىق ئۆي سالدىم دەپ (ئىلگىرى) سالغان ئۆيىمىزنى چاقتى؛ بىز سىلەرگە ياردەم بىرىمىز دەپ 2000 تال پىششىق خىش، ئون خالتا سىمىنوت بېرىپ قويىپ، ئۆزىمىز سالغان ئۆيلەرنى چىقىپ، مەجبۇرىي (يېڭى ئۆي) سالىمىز دەپ... ئۇ ئۆيلەرگە 30 مىڭ يۈەن پۇل كېتىدۇ؛ بەرگەن خىشلىرى بىلەن ئۆينىڭ ھېچقانداق يېرى پۈتمەيدۇ. خىتتاينىڭ بۇنداق قىلىشىدىكى مەقسىتى ئۆيلىرىمىزنى ۋەيران قىلىش ۋە بىزگە زۇلۇم قىلىشتە. 2003-يىللىرى ئەتراپىدا مېنىڭ ئۆيۈمنى چاقتى. ھاشالارغا چىدىماي تۇرساق، بۇ ئىش چىقتى.

12. بۇنداق زۇلۇم بولماۋەرگەندىن كېيىن، ئۆزىمىزنىڭ يۇرتىمىزغا، مەملىكىتىمىزگە پاتمايدىكەنمىز دەپ، چەتئەلدە تىجارەت قىلىمەن دەپ ھۆكىمەتتىن قايتا-قايتا پاسپورت تەلەپ قىلدىم. 2007- ۋە 2008- يىلى، ھەتتا 2009- يىلى تەلەپ قىلدىم. پاسپورت بەرمىدى. 2011- يىلىغىچە يەنە تەلەپ قىلدىم، ئۇلار، سەن نەگە بارىسە، نېمىش قىلىسە، ھەتتا سەن ھىجرەت قىلىپ تىرورچىلارغا قوشىلىدىكەنسىن دەپ تەھدىد سالدى ۋە پاسپورت بەرمىدى. ئاخىرى قاچاق يول بىلەن چىقىشقا مەجبۇرى بولدۇم ۋە 2013- يىلى 8- ئايدا ۋەتەندىن قاچاق يول بىلەن ئايرىلىشقا مەجبۇرى بولدۇم. شۇ سەۋەپتىن بالىلىرىم ۋەتەندە قېلىپ قېلىشقا بۈگۈنگىچە ئۇلارنىڭ خەۋىرىنى ئالالمىدىم. ۋەتەندىن ئايرىلىشتىكى سەۋەپلىرىم بۇ.

خىتتاينىڭ زۇلۇمى ھەددىدىن ئاشقانلىقى ئۈچۈن ۋەتەندىن قاچاق يول بىلەن  
ئايىرلىشقا مەجبۇرى بولدۇم.

مەن بۇ گۇۋاھلىق سۆزۈمنى ئوقۇپ ئۇنىڭ ئەينەن يېزىلغانلىقىغا چۈشەندىم ھەم مەزمۇنلىرىغا قوشۇلمەن. مەن بۇ  
گۇۋاھلىق سۆزۈمنىڭ ئۇيغۇر ئالاھىدە سوتىنىڭ تور بېتىدە نەشىر قىلىنغانلىقىنى ھەمدە ئاۋام كۆپچىلىككە ئاشكارە  
قىلىنىدىغانلىقىنى چۈشىنىمەن.

ئىمزا:

ۋاقىت: